


# पांच लाख सोलर पंप सेट खरीदे जाएंगे

■ नई दिल्ली।

इंटरनेशनल सोलर अलायंस (आईएसए) ने बृहस्पतिवार को कहा कि वह पांच लाख सोलर पंप सेटों की खरीद के लिए वैश्विक निविदा जारी करेगा। इससे उसे उचित मूल्य पर इनकी खरीद करने में सुविधा होगी।

आईएसए का गठन भारत की पहल पर किया गया है जिसमें 121 सौर संसाधन धनी देश एकजुट हुए हैं। आईएसए के अंतरिम महानिदेशक उपेंद्र त्रिपाठी ने यहां कहा, अंतरराष्ट्रीय सोलर अलायंस ने पांच लाख पंप सेटों के लिए वैश्विक निविदा जारी करने जा रही है। पांच लाख पंप सेटों का मतलब है कि 121 देशों के पांच लाख परिवारों का



जीवन बदला जा सकेगा। किसानों की आमदनी बढ़ेगी। रोजगार मिलेगा। त्रिपाठी यहां एसोचैम द्वारा सौर भारत पर आयोजित अंतरराष्ट्रीय सम्मेलन को संबोधित कर रहे थे।

उन्होंने कहा कि आईएसए की योजना यह निविदा नौ दिसम्बर, 2017 से पहले जारी करने की है। ■ भाषा

### पांच लाख सोलर पंपों के वैश्विक टेंडर

नई दिल्ली। अंतरराष्ट्रीय सौर ऊर्जा संधि (आईएसए) ने बृहस्पतिवार को कहा कि उसने इस वर्ष पांच लाख सोलर पंपों के लिए वैश्विक टेंडर निकालने की योजना बनाई है। यह टेंडर पंपों की खरीद के लिए नहीं बल्कि पंप की कीमत जानने के लिए होगा। भारत के बनाए मंच आईएसए से दुनिया के सौर ऊर्जा से समृद्ध 121 देश जुड़े हुए हैं। आईएसए के अंतरिम प्रबंध निदेशक उपेंद्र त्रिपाठी ने एसाचैम द्वारा आयोजित अंतरराष्ट्रीय कान्फ्रेंस को संबोधित करते हुए कहा कि 121 देशों के पांच लाख किसानों के यहां सोलर पंप लगने का अर्थ हुआ कि इतने किसानों का जीवन बदला जा सकता है।